

u xi fti
li kien
m. Alla
kienu jo
ou xi noli
Is-Soċjetà
em harset
nhar ta'
siwi kbir
jichdu r-
fambjent
nn diver-
stess hin
n u miġ-
odiet tara
ghha.

jiet
na minn
sabiex
tagħtha x-
saċerdo-
umru ta'
kull sena.
jidhlu s-
du ma' xi
en li kien
rjur Sam-
minn dej-
saċerdoti.
assi tat-
a li jkun
uaddnu s-
Zmien
grupp ta'
ghzulin li
is-Super-
om kien
li aktar
in, u llum
er; John
u i-ah-

ighid li
li jkun
kurċifiss

icallef, li
erdot, fil-
q tabib. Fe
mut saru
Magħżulin

il-vokaz-
minut in-
snin jah-
mina, hu-
has-saċer-
sam li hu-
ghal ma-
habta ta'
n ma jfis-
li kuntatt
; fil-fatt
rju, huwa
ghalkemma
inhabba l-
ma l-kon-
ammut ta-
lzan kien

HAL BALZAN

IT-TIENI SENA Nru. 11

LEHEN IL-KUNSILL CIVIKU

28

MEJJU/GUNJU 1973

SILTIET MILL-ISTORJA TA' HAL BALZAN

(11) IL-KNEJJES IŻ-ŻGHAR TA' HAL BALZAN

Minn Dun G. DIMECH

IL-KNISJA TA' S. MARIJA (ikompli)

Meta l-Ewwel Knisja ta' Santa Marija giet iddikjarata profanata, mhux biss l-obbligi ġew trasferiti għall-Knisja Parrokkjali, iżda anke l-Kwadru Titulari ta' Marija Mtellgha s-Sema gie wkoll mehud fil-Knisja ta' Marija Annunziata. Dan nafuh mill-Ktieb ta' l-Obbligi tal-Parroċċa, fejn insibu miktub li: "L-Għasar ta' lejlet il-Festa ta' Santa Marija u l-Quddiesa Kantata ta' nhar il-15 ta' Awwissu 1663 ma sarux fil-Knisja Filja li ta' Santa Marija, peress li din il-Knisja hija profanata, iżda saru fil-Knisja Parrokkjali. Ha xsieb it-tweitiq ta' l-obbligu Dun Dumink Hellul, Kappillan. Hallsu l-ispejjeż ta' sitt tari' (4c2), imhollijin minn Marietta Mica Ilef, il-prokuraturi tal-Knisja Parrokkjali". (1)

Insibu wkoll, fil-ktieb ta' ta' Hal Balzan, talbet biex l-Obbligi fuq imsemmi, li jagħti l-permess li l-Knisja l-Kwadru ta' Marija Assunta dam miżmum fil-Knisja Parrokkjali mis-sena 1663 sas-sena 1674. Insibu wkoll li t-tweitiq ta' l-obbligi tal-Għasar u tal-Quddiesa Kantata tal-Festa ta' Santa Marija mill-1663 sal-1666 hadu hsebhom il-prokuraturi tal-Knisja Parrokkjali, u mis-sena 1671 sal-1674 gie magħżul bħala prokuratur tal-Kwadru ta' Santa Marija u l-obbligi tiegħu Dun Ġużepp Frendo. (2)

Nhar l-20 ta' Awwissu 1666, il-Protonotorju Apostoliku Dott. Don Domenico Debono halla fundazzjoni ta' Quddiesa letta biex tibda ssir kull nhar ta' Sibt fil-artal titulari tal-Knisja filjali ta' Marija Assunta li qiegħda f'Hal Balzan u li tinsab quddiem id-dar ta' missieru Giovanni. (3)

Għaddew hda-x il sena minn meta x'uhud mill-Balzanin devoti tal-Knisja ta' Santa Marija kibbu lill-Isqof Bala-guer fejn kienu talbuh jerga' jikkunsidra d-deċiżjoni tiegħu dwar il-profanazzjoni tal-Knisja ta' Santa Marija. Iżda dik id-deċiżjoni qatt ma giet irtirata. B'danakollu, in-nies tat-taqsim ta' Santa Marija ma qatgħux qalbhom u riedu għal darb'ohra jressqu t-talba tagħhom lill-Isqof Lorenzo Astiria meta, nhar is-26 ta' Settembru 1673, kien qed jagħmel Viżta Pastorali f'dan ir-Rahal. Dak inhar dehret delegazzjoni quddiem dan l-Isqof fejn, f'isem il-Poplu ta' Marija, li qiegħed bħalissa

Bini tat-Tieni Knisja

Għaddew biss sentejn minn meta n-nies ta' madwar il-Knisja ta' Santa Marija kienu weghdu lill-Isqof Astiria li huma kienu lesti biex jagħmlu kull sforz u saġrifċċju, basta jirrangaw f'lok ta' qima xierqa lil din il-Knisja fejn ikun jista' jkollhom il-quddies u jwettqu d-devozzjoni-jiet tagħhom. Il-weghda ta' dawn in-nies wettquha u f'dawk is-sentejn regħhu bnaw dik il-Knisja kważi, tis-ta' tghid, mill-gdid. Kif il-bini ta' din il-Knisja kien matmum, il-Kappillan, Dun Dumink Hellul, berikha, fost il-ferh tan-nies kollha ta' Hal Balzan, nhar l-10 ta' Marzu 1675. (5)

Fil-ktieb ta' l-Obbligi Per-petui tal-Parroċċa, fis-sena 1674 insibu dan li ġej dwar il-festa ta' Santa Marija: "Jie-na, Dun Dumink Hellul, Ku-rat ta' Hal Balzan, nhar il-15 ta' Awwissu 1674, wettaqt delegazzjoni quddiem dan l-Isqof fejn, f'isem il-Poplu ta' Marija, li qiegħed bħalissa

fil-Knisja Parrokkjali billi hadt hsebhom il-Primi Vespri u l-Quddiesa Kantata, u għal dan ir-reevejt sitt tari' (4c 2) minnhand il-prokura-tur Dun Ġużepp Frendo".

Fil-istess ktieb ta' l-Obbligi, fis-sena ta' wara, 1675, insibu dan li ġej dwar il-Festa ta' Santa Marija: "Jiena, Dun Dumink Hellul, Kurat ta' Hal Balzan, wettaqt l-obbligu ta' Santa Marija fil-Knisja Fil-jali ta' Santa Marija, li għad-ha kemm gie miibnija mill-gdid, u hemm għamilt il-Primi Vespri u l-Quddiesa Kan-tata fil-imsemmija Knisja u r-reevejt sitt tari' mill-prokura-tur Dun Ġużepp Frendo". (6)

Kif kienet din il-Knisja

L-ewwel deskrizzjoni ta' din il-Knisja nsibuha fir-relaz-zjoni tal-Viżta Pastorali li sa-ret lil din il-Knisja mill-Isqof Mikiel H. Molina nhar it-3 ta' Jannar 1679. Naqraw li din il-Knisja kellha żewġ bibien u mhux tlieta bħalma kellha ta' qabilha. Il-bieb prinċipali jhares lejn nofsinhar u l-iehor iż-żgħir ihares lejn il-punent. F'din il-Knisja nsibu li l-po-zizzjoni tal-biebien giet mi-bdula. Il-Knisja ta' qabel din kellha l-bieb prinċipali jhares lejn il-punent, mentri din għandha, kif ga għedna, il-bieb prinċipali jhares lejn nofsinhar. (7)

Din il-Knisja kienet ta' for-ma rettangolari, hekk halliel-na miktub l-Isqof Vincenzo Labini fir-relazzjoni tal-Viżta Pastorali tad-9 ta' Ġunju 1781. (8)

Insibu wkoll fil-Viżta ta' l-Isqof Rull li fil-faċċata ta' din il-Knisja kien hemm qanpiena waħda mdendla taht hnejja żghira. (9)

Il-Kwadru

Il-kwadru hu l-istess wie-hed li kien gie mehud fil-Knisja Parrokkjali u li kien fl-ewwel Knisja. Dan il-Kwa-dru fih impittra x-xbieha ta' Marija Santissima Mtellgha fis-Sema bir-ruh u l-gisem. (10)

Il-gwarniċ ta' dan il-kwa-dru titulari hu ta' l-injam miżbugħ iswed b'disinn u pro-fil tad-deheb. (11)

Fil-ktieb ta' l-Esiti nsibu li f'Mejju tal-1745 gew imħallsa 7 skudi u 2 tari lill-pittur li rrestawra l-Kwadru tal-Knej-

jes Filjali, fosthom il-Kwadru tal-Knisja ta' Santa Marija. (12)

L-Artal Titulari

Fil-Viżta Pastorali ta' l-Is-qof Mikiel Molina, tat-3 ta' Jannar 1679, insibu li l-artal prinċipali kien tal-gebel. (13)

F'Awissu tal-1758 thallsu 4 tari' għal skannell ta' fuq dan l-artal. (14)

Dan l-artal kien armat taj-jeb hafna u kellu wkoll vent-artal tat-tila mpittra. (15)

kien hemm ċimiterju. (18) Dan iċ-ċimiterju kien jasal sa fejn illum hemm l-istatwa tal-gebel ta' Santa Marija. Meta l-Isqof Vincenzo Labini, kien għamel il-Viżta Pastorali nhar id-9 ta' Ġunju 1781, kien sab li iċ-ċint li jdawwar dan iċ-ċimiterju kien baxx u għalhekk ordna li jitgħolla. Fil-viżta ta' wara, l-istess Is-qof sab li dak iċ-ċint gie mgħolli. Insibu wkoll li fil-Viżta tas-17 ta' Mejju 1785, meta dan l-Isqof Labini mar jagħmel il-Viżta tiegħu lil din il-Knisja, huwa bierek l-oq-bra ta' gol-Knisja kif ukoll dawk taċ-ċimiterju. (19)

DUN AMABILE SISNER



F'GħELUQ IL-RAMSIN SENA MINN MEWTO NIETAKRU F'DAN IL-KAPPILLAN TA' HAL BALZAN LI FETTEX LI JAGħMEL IL-GID MHUX BISS BIL-KELMA U BIL-EZEMPJU IMMA (WKOLL BIL-KITBA. (Ara Pagni 2 u 3).

Artali Ohra

REFERENZI

Barra mill-artal prinċipali, din il-Knisja kien fiha tlett artali ohra żghar. Iżda fil-Viżta li saret lil din il-Knisja, nhar it-3 ta' Jannar 1679, il-ko-viżitaturi: Mons. Antonio Famuelo, Vigarju Generali, u Mons. Mariano Attard, talbu lill-Kappillan, Dun Dumink Hellul, biex inehhi dawk it-tlett artali żghar u jhalli biss l-artal prinċipali biex b'hekk jinkiseb aktar spazju fejn jist-għu joqogħdu aktar nies fil-Knisja. Dawn il-ko-viżitaturi ordnaw ukoll li t-tabernaklu żghir ta' l-injam jittiehed fil-Knisja Parrokkjali. (16)

Jidher li dawn it-tlett artali ġew imnehija għallex fil-Viżta tad-9 ta' Ottubru 1758 kif ukoll fil-viżti ta' wara na-raw jissemma biss l-artal prinċipali. (17)

Iċ-Ċimiterju

Quddiem din il-Knisja ta' Santa Marija sa mis-sena 1591

1. Libro degli Obblighi Perpetui. Lib. 41. Ark. Parrokkjali.
2. Op. Cit.
3. Lib. 15. Arkivju Parrokkjali.
4. ASTIRIA L.: Visit. Past. fol. 26. Ark. Arciv.
5. FERRIS A.: Descrizione delle Chiese di Malta p. 512.
6. Lib. 41, p. 7. Arkivju Parrok.
7. MOLINA M.H.: Visit. Past. fol. 114. Ark. Arciv.
8. LABINI V.: Visit. Past. fol. 289. Ark. Arciv.
9. RULL B.: Visit. Past. fol. 11. Ark. Arciv.
10. MOLINA M.H. Visit. Past. fol. 114. Ark. Arciv.
11. LABINI V. Visit. Past. fol. 289. Ark. Arciv.
12. Libro Esiti. Ark. Par.
13. MOLINA M.H. Visit. Past. fol. 114. Ark. Arciv.
14. Libro Esiti. Ark. Par.
15. MOLINA M.H. Op. Cit.
16. Op. Cit.
17. RULL B.: Visit. Past. Vol. II p. 5. Ark. Arciv.
18. ALPHERAN P.: Visit. Past. fol. 323. Ark. Arciv.
19. LABINI V.: Visit. Past. fol. 97. Ark. Arciv.

Elite

MENSWEAR

DRESS WEAR HIRE SERVICE

for

- ★ FASHIONABLE WEDDINGS
- ★ EXCLUSIVE PARTIES
- ★ IMPORTANT EVENTS

WE SELL CLOTHES TOO!
IN FACT WE ARE:
THE EXCLUSIVE CENTRE
FOR MENSWEAR

80 SOUTH ST. VALLETTA
TEL. 28 2 27

Minn CARMEL BEZZINA, B.A.

Hal Balzan, bhal kull rahal
iehor f'Malta, ghandu diversi
hwejjeg ta' interess x'joffri lil
min ghandu ghal qalbu l-qdus
mijiet u l-arti ta' pajjizna.
Fost dawn, minn ta' quddiem
nett jigu l-knejjes iz-zghar
tar-rahall — it-tliet knejjes
ta' l-Annunziata, Santu Rok-
ku, u San Anard, li qeghdin
mibnijn magħn xulxin fit-
triq imsemmija għalihom, u
l-knisja ta' Santa Marija M
tinsab fi Triq il-Kbira.

Dawn il-knejjes huma xhieda ta' kemm missirijietna kienu jghożzu t-twemmin tagħhom, hekk li saħansitra wrew din l-ghożza fil-bini ta' dawn l-imqades żġahr imma hejwin li nsibu mxerrda fl-ibbiet u r-rhula tagħna. Dawn il-knejjes jixhdu wkoll il-hila ta' miesna tal-qedem fix-xogħol tal-gebla, li minnha kienu jsawru dawn il-kappel- li li, minbarra s-siwi storiku tagħhom, uhud minnhom huma tabilnaqq artistiċi. B'hekk dawn il-knejjes huma monu-menti hajja li jagħmlu gieh lill-ġens Malti bħala poplu kolt u li għandu r-religjon minquxa f'qalbu.

Imma, fis-sewwa kollha,
qeghdin ahna ngħożżuhom
dawn il-knejjes żġhar u nieh-
du hsiebhom kif tabilhaqq
imissna? Jew taqndhom u
warrabnihom bħala haġa ta'
l-imghoddi li għax m'għad-
niex nehtiguhom aktar allura
ttraskurajnihom? Da q q a
t'għajn hafifa dejn dawn il-
knejjes malajr tagħtina
t-twegiba. Mhux il-knejjes
kollha messithom l-listess
xorti. Uħud li ġew f'idejn min
għaraf is-siwi tagħhom huma
ppreservati u miżmumin taj-
jeb hafna. Oħrajn li sfortunat-
ament waqgħu f'idejn ħżiena,
f'idejn min ma jagħrafx jap-
prezza oġġett storiku, illum
jinsabu fi stat dekadenti jekk
mhux ukoll waslu biex jiġġar-
rfu.

X'inghidu għall-knejjes iż-
 zgħar tar-rahal tagħna? Il-
 knejjes iż-zgħar ta' Hal Bál-
 zan zgħur ma jaqgħux taħt din
 l-aħhar kategorija li sem-
 mejna. Imma lanqas ma nis-
 tghu ngħidu li huma miżmu-
 min tajjeb, kif jixirqilhom.
 Biżżejjed insemmu li waħda
 minnhom, dik ta' San Anard,
 messitha x-xorti hażina li
 tkun użata bhala dar privata,
 u l-oħrajn qeghdin iservu ta'
 mhażen fejn jintrafa' l-ar-
 mar tal-festa titulari, hekk li
 dawn ma jistgħux jitgawdew
 mill-pubbliku bir-riżultat li
 l-poplu jibqa' ma jagħrafux il-
 valur artistiku u storiku ta'
 dawn it-tempji zgħar.

Hemm bżonn li dawn il-
knejjes innaddfuhom darba

It-triq li tigi sewwawew biswit il-kunvent tal-Bon Pastur u li minn Triq San Valentinu tiehu ghal Triq Idmejda gġib l-isem tal-Kappillan wahdieni li l-Balzanin, biex ma jhal-lux it-tifkira tiegħu tghib minn fosthom, riedu jonqxulu ismu fuq wahda mit-toroq tar-rah tal-ghall. Qiegħed ngħid għall-Kappillan Dun Amabile Sišner, li mexxa l-parroċċa ta' Hal Balzan għal sebgha u ghoxrin sena shaħ u li miet fis-17 ta' Gunju 1923, sewwa-sew hamsin sena ilu.

Lil Dun Amabile Sisner nistghu nharsu lejh minn żewġ aspetti. Min-naħa l-waħda narawh bħala qassis li qatta' l-bieċa l-kbira tal-hajja saċerdotali tiegħu bħala Kappillan ta' Hal Balzan; u mill-oħra jidher bħala kittieb tal-Malti li bil-pinna tiegħu habrek mhux itit sabiex iġgħalliem il-poplu Malti fi żmien meta l-kitba bil-Malti kienet skarsa. Dawn iż-żewġ hidmiet Sisner għaraf iġhaqqadhom flimkien, anzi, nistghu ngħidu, it-tnejn huma frott tal-herqa kbira li kellu li iġgħalliem u jaġmel il-gid lill-Maltin. Huwa mill-aspett ta' kittieb li se nharsu lejn Sisner f'din il-kitba. U għalhekk mhux se noqogħdu nintilfu fuq naħa rqaqat żgħar ta' bijografija. 'Tl quddiem, jekk Alla jrid, għad nagħtu tagħrif aktar dettaljat dwar il-hajja u l-hidma ta' dan is-saċerdot għaref u habrieki.

B'danakollu xi žewg' punti
 žghar dwar hajtu huma meħ-
 tiega sabiex ighinuna nqiegh-
 du 'l Sisner fi žmieni. Ama-
 bile Sisner twieled f'Borma-
 nhar it-13 ta' Awwissu 1854.
 Missieru kien Giuseppe Sisner
 u ommu Carmela, imwielda
 Cristina. Għammduh fil-
 Knisja Kollegjata tal-Kun-
 cizzjoni nhar is-17 ta' Awwis-
 su. (1) Meta kiber beda jmur
 l-iskola tal-Gvern, u mill-ew-
 wel wera li kien tfajjel bil-
 għaqal u studjuż, hekk li baqa'
 miexi 'l quddiem sakemm la-
 haq saċerdot. Wara xi snin li

ghal dejjem u nohorguhom minn dan l-istat li mhux jagħmlilhom ħlief ħsara. Hemm bżonn li nirrestawrawhom u nifihom għall-pubbliku haħli dan jagħraf japprezza l-wirt imħolli minn missirijietna. Hemm bżonn li l-armar tal-festa nsibulu post iehor u mhux inqegħduħ fl-istess imkejjien qaddisa fejn dan missirijietna kienu jqimu 'l Alla u jidfnu l-mejtin tagħhom.

Il-Kunsill Ċiviku tagħna
diga' beda jagħti s-sehem tiegħu halli dan il-għan jintla-
haq. Fil-laqgħa ġenerali tal-14
ta' Marzu ta' din is-sena, il-
Kunsill għamel talba lill-Pres-
ident, li allura, bhala Kap-
pillan tal-Parroċċa, huwa r-
sponsabbli mill-amministrat-
zjoni ta' dawn il-knejjes iż-
żgħir, sabiex bhala bidu għall-
Mużew Parrokkjali li beħsie-
bi jiftaħ fil-Parroċċa huwa
jiehu Hsieb jirraġa l-knisja
ta' Santu Rokku, li hija l-in-
qas wahda li tinsab imghob-
bija bl-armor tal-festa. Il-
Kappillan qabel mija fil-mija
ma' dan is-suggeriment u ta
lill-Kunsill il-kelma tiegħu li
jagħmel hiltu kollha. Nitta-
maw li dan is-suggeriment
tagħna jingħata l-importanza
li tisthoqqu.

Fil-25 ta' Frar, il-membri Juniors ta' l-Azzjoni Kattolika Xebbiet taw riceviment lil 20 tifel u tifla tal-Creche ta' l-Ursolini fiċ-ċirku- lu tagħhom. Huma allegrawhom ukoñ permezz ta' 'sketch-es' u logħob iehor, li ġew ippreparati minnhom stess.

ordna, huwa nhatar Kappillan ta' Hal Balzan. Dun Amabile Sisner ha l-pussess ta' Kappillan minn idejn il-Kanċillier Saċ. G. Rossi nhar it-18 ta' Ġunju 1896. Baqa' Kappillan tar-raġal sakemm miet nhar is-17 ta' Ġunju 1923, jum qabel is-sebgha u ghoxrin anniversarju tal-pussess tiegħu.

Sisner beda jhaddem il-pinna tiegħu sa minn meta kien għadu qassis żagħżuġ ġewwa Bormla. L-ewwel xogħlijiet tiegħu jġibu l-isem **Ward Bla Xewk**. Din hija ġabra ta' rakkonti storiċi li hafna minnhom Sisner qalibhom għall-Malti minn isna oħra. Din il-ġabra ta' qari fiha hames taqsimiet, u kollha dehru bejn is-snin 1887 u 1897. L-ewwel erba' taqsimiet ippubblikahom fil-istamperija ta' G. Mifsud ta' Triq Sant' Ursola, il-Belt, u l-aħħar taqsimma għand Giov. Muscat. F'din il-ġabra nsibu għadd ta' stejjer qosra bħal 'L-Ittim', 'Guljetta u Dorotea', 'Il-Lampier fis-Santwarju tal-Karmelu', 'L-Imsejtna Adelinda', 'Żewġ Ahwa Martri', u wkoll ir-rumanzett popolari 'Genoveffa', flimkien ma' għadd ta' rakkonti qosra. F'ha nsibu wkoll il-hajja fil-qosor ta' Marija Santissima, li Sisner qaleb mill-original tal-Venerabbli Suor Marija ta' Ġesù minn Agreda.

Din il-Hajja tal-Madonna giet stampata għat-tieni darba, din id-darba shiha, fl-1910. U r-rumanzett 'Geno veffa' tant kien ingħoġb li saru erba' edizzjonijiet tiegħu u nbiegħu kollha. U saħansitra fl-1934, hdax-il sena wara l-mewt ta' Sisner, dan ir-rumanzett reġa' hareġ għalihames darba minn wieħed Mikiel Psaila, bil-permess ta' Sur Fons Marija Galea, li kien ha nsieb ir-raba' edizzjoni tiegħu li kienet harget fis-sensiela "Kotba tal-Moghdiya taż-żmien".

X'kien il-ghan ta' Sisner
 l'dawn ix-xoghlijiet? Dun
 Mabb, kif kienu jsibuh hbie-
 bu, ma jidhirx li kellu xi ghan
 letterarju, ghalkeemm l-istil
 tiegħu mhux wiehed imghar-
 raq u niltaqgħu ma' siltiet li
 jixhdu sengħa fit-thaddim
 tal-kelma Maltija. Hsieb Sis-
 ner kien x'aktarx wiehed ta'
 tagħlim lill-poplu, kif jidher
 mill-kelmtajn 'Lil Min Jaqra',
 qabel l-ewwel taqsima ta'
Ward Bla Xewk. F'din id-
 dahla, Sisner juri s-siwi tal-
 kitba fit-tixrid tat-tagħlim u
 wkoll il-htieġa ta' iżjed kotba
 bil-Malti għal daww (u dawn

kienu hafna!) li ma jafux
jaqraw jew jifhamu hliet bil-
Malti. Sisner jassokta jghid li
l-fehma tiegħu hija li ".....
nbiġħdu lil kultura mill-fru-
ga u mill-velenu", sabiex
"filwaqt li jallettaw irwieh-
hom bir-rakkonti, minn dawn
jäsiltu l-gid, billi jaraw il-
gmieil u l-gid tal-virtù, il-kru-
ha u d-deni tal-vizzju". Hekk,
min jaqra "jaħrab ix-xewk
tal-ħażen, u jizzzejjen bil-
ward tal-virtù". Dan il-ghan-
ta" Sisner insibuh imtenni di-
versi drabi qabel jew wara
dawn ir-rakkonti.

ix-xoghol siewi li kien qed iwettaq Dun Mabb bil-kitba tiegħu ma setax ma joghğobx lil min kellu fi hsiebu l-gid ta' l-erwieh. L-Isqof innifsu, Mons. Pietru Pace, fahhar il-perjodiku Ward Bla Xewk u wera l-ghogħba tiegħu f'kelm-tejn li huwa kiteb bit-Taljan u li jidhru fl-ewwel paġna tat-tielet taqsima ta' Ward Bla Xewk. Huwa qala' t-tifhir ukoll tal-Papa Ljun XIII fl-udjenza tat-22 ta' Mejju 1893. Il-Papa hegğeg 'il Sisner sabiex jissokta f'dan ix-xoghol tiegħu u ta l-barka lilu u lill-imsejnin tiegħu. Dawn iż-żewġ kelmiet tal-Papa nsibuhom fuq il-qoxxa tat-tieni edizzjoni ta' Ward Bla Xewk. Din it-tieni edizzjoni saret bejn l-1917 u l-1919 fl-istam-perija 'Andolfo & Magro' ta' Trid l-Ifran, il-Belt.

FL-1900 Sisner hargē il-
Hajja ta' (San Frang'sk Sa-
verju — Appostlu ta' l-Indja.
 Dan ix-xogħol huwa ddedikah-
 lis-Sur Fons Marija Galea, li
 kien it-teżorier ta' l-opra mis-
 sjunarja "Propaganda Fide".
 Fil-fatt, kien is-Sur Fons in-
 nifsu li għal hafna drabi ta-
 lab 'il Dun Mabb sabieħ jik-
 tibtu l-hajja ta' dan il-qad-
 dis, protettur tal-missjonijiet.
 Milli jidher Sisner ma xtaq
 iġidlu le u, għalkemm bil-
 għaġġla, ix-xogħol wettqu. Id-
 dahla ta' dal-ktejjeb tista
 tixhet xi ftit dawl fuq il-ka-
 rattru ta' dan is-sacerdo-
 twajjeb. Fost hwejjeg oħra
 jgħidlu hekk lis-Sur Fons
 "..... dal-kteb ma nafx jekk
 huwiex haġa li noffrih lil
 li jidher quddiem in-nies. Li
 ewwelnett, jiena, minni, fti
 jew xejn ninqala'; imbagaħ
 hemm ukoll li ktibtu bil-
 għaġġla".

Isem Dun Mabb Sisner huwa marbut ukoll mal-ktiebli huwa semma **Imxi L-Ġenina**. Dan il-ktieb ta' 983 paġna huwa gabra ta' talb u tagħlim fuq id-dmirijiet tan-nisrani, u xi meditazzjonijiet u

devozzjonijiet oħra. Dan il-
ktieb deher għall-ewwel dar-
ba fl-1904; wara biss sitt snin
reġa' gie stampat għat-tieni
darba, u t-tielet edizzjoni tie-
ghu saret fl-1928. Min jaqra u
jifli sewwa whud mit-talbiet
li kiteb 'Sisner malajr jinte-
bah bl-ispiritwalita' li kien
imzejjen biha.

Fl-1904 Sisner ippubblika wkoll Mit-Tieg Għall-Martirju u s-sena ta' wara kitba oħra bl-isem Vjoli u Ġizimin. Dawn iż-żewġ xogħlijiet huma l-għadd 32 u 49 rispettivamente fis-sensiela "Kotba tal-Mogh-dja taż-Żmien", immexxija mis-Sur Fons Marija Galea.

Sisner ma hallielniex biss
xoghlijiet ta' proża; huwa ki-
teb xi versi wkoll. Imma wkoll
f'dawn, naraw lill-istess Sis-
ner li jixtieq iwassal lill-qar-
rejja tiegħu xi tagħlima mo-
rali jew spiritali. Dun Mabb
kiteb b'kollox erba' poeziji li
kollha dehru fis-sena 1907
ghalkemm kitibhom qabel
Tlieta minn dawn il-poeziji
nsibuhom f'pagni 96, 97, 98, u
99 tal-ktejjeb "Il-Hajja ta
Missierna San Pawl" (1907)
miktuba bil-Malti minn C. Mi-
callef De Caro. Il-poeziji hu-
ma: Ntighallmu mill-Warda
miktuba fi Frar 1874; Ntighallmu mill-Huta, miktuba
f'Marzu 1895; u Miserere Mei
Deus, sunett miktub f'April
1905. Dan ta' l-aħhar huw
talba ta' bniedem midneb li
rega' lura fi hdan Missier
ghall-mahfra.

F'Nigħallmu mill-Warda,
Dun Mabb jagħti taġġima
liż-żgħazgħ bilii jaqabbel il-
hajja tal-bniedem ma' warda
li tiftaħ sabiħa fil-ghodu u
mbagħad tidbiel fil-ghaxija.
Il-poeżija jspicċaha hekk —

Din il-warda lilek taghti,
jekk int xbejba, jew żaghżugh,
tagħlim kbir, li dlonk jisfalek
sahha, duwa, ġid tar-ruħ.

ja. Mela dil-warda — zomm dej-
jem mieghek
ah ghax mhix hag'ohra — hliet
li xbieha tieghek.

Fil-poezija l-oħra Nitghal-
lmu mill-Huta, Sisner iwissina
sabiex nitbiegħdu mill-hażen
ghax inkella jigrifna bħall-
huta li tersaq lejn il-lixxa u
fl-aħħar tingqabad.

Il-poezija l-oħra li kiteb
 Sisner jismha **Lill-Hanina**
Omm Alla Consolatrix Afflic-
torum, u deheret fil-ktejjeb
 numru 60 tal-“Kotba tal-
 Mogħdija taż-Żmien”. Din hi
 ja l-itwal poezija ta’ Sisner u
 fihha tlettax-il strofa. Fihha,
 Sisner ifahhar il-hniena ta’
 Ommna Marija u jhegħgħina
 sab’lex ma nagħgħux qalbna u
 nersqu lejha f’kull hteġa
 tagħna.

Minn din il-harsa hafifa li
tajna lejn ix-xogħlijiet ta'
Dun Mabb Sisner, jidher car
li huwa nqeda tajjeb bid-dom
tal-kitba, u fil-hidma pasto-
rali tiegħu ma ngħalaqx fil-
parroċċa ċkejna li tagħha
(jissokta f'paġna 3)

PAUL VELLA

**DRAPPIJET U LBIESI TAL-PREČETT
BLAZERS, KPIEPEL, U
UNIFORMIJET TA' L-ISKOLA**

5. MERCHANTS STREET, VALLETTA

Tel.: C. 26222



IL-KELMA TAL-KAPPILLAN

L-att sacrilegu li għadu kemm kexkixna bil-kruha tiegħu, u li gie mwettaq fil-Knisja tal-Midalja Mirakuluza (tal-MUSEUM) tal-Blata-l-Bajda fl-ewwel granet ta' Mejju, meta pteji konsagrati ġew imxerrda qrib l-artal, gēghel-ni nikteb dawn il-kelmtejn qosra f'din il-harga bil-hsieb li nhegēg lill kulmin jaqra għall-qima misthoqqa, lis-Sagrament adorabbili ta' l-Ewkaristija.

Fil-gimgha ta' wara dan id-dellit fahxi, ahna ghamilna siegħa adorazzjoni speċjali, bħalma rrikkmandalna Monsinjur Arcisqof, biex nitolbu għal min ghamel dan is-sagrilegēg, u biex inpatu lill Ġesù l-Ewkaristija għall-offiża li saritlu. Izda ma jidhirlx li għandna nieqfu hawn. Inħass li huwa dmir tagħna l-koll li nħobbu lill Ġesù, li ngawwu fina l-fidi fis-Sagrament ta' l-Ewkaristija, kif ukoll li nithegēgu dejjem aktar fid-devozzjoni tagħna lejha.

Fil-prattika nhoss li għandi nirrikkmanda dejjem iżjed is-smigh tal-quddiesi u t-tqarbin imqaddes, kif ukoll il-viżta ta' kull filgħaxija lill Ġesù Sagramentat, u attendenza aktar numeruża għall-adorazzjoni qasira li naghmlu fil-Parroċċa kull nhar ta' Ħamis fis-6 p.m. Barra minn hekk, il-festi tal-Ġisem Imqaddes tal-Mulej u tal-Qalb ta' Ġesù, li jsiru f'dawn il-gimghat li gējjin, għandhom ikunu okkażjoni tajba hafna għall-Parroċċa, anzi għall-parruċċani kollha, biex jiehdu sehem shih fihom bil-hsieb li jpatu għall-hsara li saret u jgeddu pubblikament it-twemmin shih tagħhom fis-Sagrament ta' l-Ewkaristija.

NIFFURHU: Lis-Sinjinorina Marthese Fenech tal-Balzan Stage Amateurs' li bil-parti ta' Anja fid-dramm "Erwieh Marbuta" rebhet il-'Best Actress' fil-Konkors Teatrali li sar fil-Imġarr.


Lis-Sinjinorina Marica Dar manin li kisbet diploma u licenzja fl-arti tal-Muzika (L.B.C.A.) mill-Kulleġġ ta' Londra.

KOMPETIZZJONI BIL-PREMJU

Tfal,

Billi issa l-Karnival qiegħed jigi eċċelebrat fix-xahar ta' Mejju, hsihna li l-Kompetizzjoni ta' din id-darba tkun dwar dan l-avveniment ta' divertiment. Hawn taht għandkom tislba li t-twegibiet tagħha għandhom x'jaqsmu b'xi mod jew iehor mal-Karnival. Kulma rridu mingħandkom huwa:

- li tagħtuna t-twegibiet kollha tat-tislba;
- li tghidulna liema wahda mit-tmien ittri li hemm fil-kaxxi skuri tiġi l-aħħar fl-alfabet.



- Fl-isfilata tal-Karnival tara hafna minnhom.
- Issir is-Sibt tal-Karnival fil-ghodu.
- Tintlibes fil-jiem tal-Karnival.
- Xi tnejn jew tlieta minn dawn jiehdu sehem fl-isfilata tal-Karnival halli jallegraw lin-hies.
- Hell tal-Karnival li f'dawk il-jiem jissuttaw bih ukoll.
- Min irid jiften imur f'xi wiehed minnhom fil-Karnival fil-ghaxija.
- Meta kien isir fil-Frar, il-Karnival kien jigi fl-aħħar erbat ijiem qabel jibda . . .
- Fi żmienhom beda jsir il-Karnival f'Malta.

Ibagħtu t-twegibiet tagħkom f'envelop magħluq jew impustawh intom stess fil-'letterbox' tal-Każin tal-Banda 'San Gabriel'. Fuq l-envelop iktbu biss KOMPETIZZJONI. Tinsewx triżżlu fuq il-karta l-isem u l-indirizz tagħkom. Għandkom żmien sas-Sibt, 23 ta' Gunju, 1973.

It-twegibiet tal-kompetizzjoni ta' l-aħħar hargha huma:

- Il-qawmien ta' Kristu mill-mewt;
- Il-figolla jew bajda tal-Għid;
- Li johorgu jigrū f'purissjoni bl-istatwa ta' Kristu Rxox.

Ir-rebbieha tal-kompetizzjoni hija Marthese Micallef li toqghod 7, Triq San Valentinu, Hal Balzan. Il-premju ta' nofs l-ira nhehdu hsih nibagħtuhulha.

IL-FESTA TA' L-ANNUNZJATA

Minn VALENTINO MUSCAT

Din is-sena l-festa liturgika ta' Marija Santissima Annunzjata giet iċċelebrata nhar is-Sibt 24 ta' Marzu minflok il-gurnata proprja tal-25 ta' Marzu, billi dan il-jum tant għażiż għall-Balzanin habat it-tielet Hadd tar-Randan, u fil-liturgija tal-Knisja l-Hdud kollha tar-Randan huma pprivileġġjati u fihom ma jistghux isiru festi.

Il-festa bdiet bid-daqq ferrieħi tal-qniepen li sejhu lill-poplu għall-funzjonijiet religjużi li, bħal fl-imghoddi, kie-nu xierqa għal din il-festa tal-Patruma tar-Rahal tagħna. Minbarra l-funzjonijiet fil-knisja parrokkjali, tqad-dset ukoll Quddiesi fil-knisja l-qadima ta' l-Annunzjata jew ahjar, kif insibuha ahna l-Balzanin, il-Lunzjata ż-żghira — il-knisja li fl-1655 saret il-parroċċa ta' Hal Balzan.

Il-każin tal-Banda 'San Gabriel' kif ukoll il-każin 'Marija Annunzjata', iż-żewġ każini li jhabirku kemm jifilhu sabieħ jorganizzaw il-festi ta' barra, ma naqsux li jagħtu s-sehem tagħhom għal din il-festa. Dawn iż-żewġ każini organizzaw il-marċ li l-Banda 'San Gabriel' għamlet mat-toroq tar-raħal tagħna f'dan il-jum imsemmi u bil-marċi brijużi ferrihet lill-poplu tagħna. Kien proprju gost tara liż-żgħażaġh tagħna jallegraw ruħhom bid-daqq ferrieħi tal-banda tagħna. Irrid inżid in-

Jiddispijaci nighd li fil-waqt li l-knisja kienet mixgħulha kif jixraq għal din il-festa, u fil-waqt li ż-żewġ każini tal-festa kif ukoll il-każini l-oħra u xi għaqdiet religjużi żejnu l-lokal tagħhom bid-dawl elettriku mill-ahjar li setgħu, f'it f'it ferm kie-nu dawk li xegħlu l-gallariji tad-djar tagħhom. Persważ fuq li persważ li dan in-nuqqas ma kienx dovut għall-kwistjoni ta' l-ekonomija, għax naf wisq tajjeb li meta nħabbtu l-bibien tagħkom biex nigbru l-finanzi għall-festa intom ġenerużi fuq li ġenerużi, u ta' dan niringrazzjakom u l-Madonna tkun tafulkom. Kieku aktar nies xegħlu l-gallariji tad-djar tagħhom kieku r-raħal kien jiehu xejra ta' festa akbar mill-ha.

Huti Balzanin, tajru minn fuqkom din il-bruda u din l-āndifferenza għal dawn il-hwejjeġ u idhlu aktar fl-is-pirtu tagħhom billi tikkope-raw ma' l-organizzaturi, u nattendu b'numru akbar meta Hal Balzan tagħna jsejhlma għal xi avveniment simili.

Nixtieq naghmlha ċara u nneħħi l-iċken dubju minn mohħ kull min qiegħed jaqra dawn il-ftit kliem tiegħi li jien ma kelli lanqas l-iċken hsih li nċanfar lil huti Balzanin. L-uniku hsih tiegħi kien, kif ga għedt f'it 'il quddiem, li nhegēgkom li tiehdu parti aktar attiva u tigu b'numru ferm akbar għal kull stedina li ssir lilkom minn dawk li b'tant sagrifċċi jhabirku għall-festi ta' Marija Santissima Annunzjata.

Nixtieq naghmlha ċara u nneħħi l-iċken dubju minn mohħ kull min qiegħed jaqra dawn il-ftit kliem tiegħi li jien ma kelli lanqas l-iċken hsih li nċanfar lil huti Balzanin. L-uniku hsih tiegħi kien, kif ga għedt f'it 'il quddiem, li nhegēgkom li tiehdu parti aktar attiva u tigu b'numru ferm akbar għal kull stedina li ssir lilkom minn dawk li b'tant sagrifċċi jhabirku għall-festi ta' Marija Santissima Annunzjata.

Rebbieħ — Lawrence Scicluna;

'Runner Up' — John Muscat; Tiolet Post — Paul Vassallo.

Wara l-aħħar loġħa, is-Sur Valentino Muscat, Kaxxier tal-Każin, ipprezenta t-'Trophy' (li giet mogħtija gentilmēt mis-Sur Anglu Vassallo) lil Law. Scicluna bħala r-rebbieħ. Imbagħad, is-Sur Joe Attard ipprezenta Tazza lil John Muscat, li wkoll ha tazza oħra għall-akbar 'brake' tal-Kompetizzjoni, u Tazza lil Paul Vassallo.

Il-Kompetizzjoni spicċat f'ambjent ferrieħi billi kulhadd feraħ lil xulxin u awgura lir-rebbieħa.

STARLETS

284, HIGH STREET, BALZAN

STATIONERY, TOYS,

PAPER BACKS,

NEWSPAPERS,

AND CIGARETTES

Telephone: 41644

(jaqbad minn paġna 2)

kien Kappillan imma ried jil-haq il-Maltin kollha permezz tal-kitba.

Imma għall-Balzanin, l-ewwel u fuq kollox, Dun Mabbli Sisner jibqa' magħruf l-aktar mhux bħala kittieb iżda bħala l-Kappillan tar-raħal. Huwa rabat ismu ma' dan ir-raħal li hu mexxa għal aktar minn kwart ta' seklu. U huma l-Balzanin li l-aktar jibqgħu jiftakruh b'għieh. Il-Balzanin ix-xjuħ jafu jghidulna tajjeb dwar dan il-qassis qsajjar imma li kellu qalb thabbat bl-imħabba u l-mogħdrija għall-parruċċani tiegħu. Il-karita' li huwa kien jagħmel man-nies tar-raħal kienet xi haġa tal-ghageb, u d-dmirijiet tiegħu huwa qdiehom tajjeb u kien ta' l-ikbar eżempju għall-erwieħ afdati f'idejha.

Isem il-Kappillan Sisner jibqa' magħgħun mal-grajja ta' dan ir-raħal, għax in-niket t i e g h u kien in-niket tan-nies tar-raħal. Biżżejjed ngħidu li kien hawn li wahda minn hutu l-bniet halliet haj-jitha meta taret il-kamra tan-nar nhar it-22 ta' Ottubru 1903. F'din l-isplużżjoni kie-nu mietu sitta min-nies, fost-hom Concetta Sisner li kellha 36 sena; u fost dawk li ndar-bu nsibu lil oħtu l-oħra. Rosina, ta' 39 sena. (2)

Il-mewt tal-Kappillan Sisner, nhar San Valentinu tal-1923, hasdet 'il-Balzanin kollha, li mbagħad tawh difna kif imiss fil-Knisja Parrokkjali tagħhom, fejn il-fdal tiegħu għadu jistrieħ sal-lum taht il-presbiterju ta' l-artal magħgħur. U l-funeral solenni li għamlulu f'għeluq ix-xahar minn mewtu — jigifieri nhar is-17 ta' Lulju — jixhed is-soghħa li huma garbru għat-telfa tiegħu.

(1) Reġistru tal-Magħmudija Knisja Kollegġjata ta' Bormla: Reġ. XVI, Paġ. 280.

(2) 'Malta', 23 ta' Ottubru 1903.

Throdd hajr lil — Kan. Victor Cilia (Bormla); Dun Gwann Dimech (Balzan); Dun Karm Scicluna (Seminarju); Wiġi Briffa (Balzan); Alfred Buhagiar (Birkirkara); Valentino Chetenti (Balzan); Valentino Muscat (Balzan)

Genuine Antiques, Works of Art, second-hand Household goods, Boutique and Ladies Hair-Stylist all under one roof at:

BENNY'S SHOWROOMS
HIGH STREET, BALZAN

Contractors for upholstery, polishing, frame-making and house decorations
Telephone: 45513

HAMSIN SENA TA' HIDMA - 1923-1973

MINN CARMEL BEZZINA, B.A. TAQSIMA III

IS-SUPERJUR SPIRIDIONE SAMMUT DAM IMEXXI L-QASAM TAL-MUSEUM TA' HAL BALZAN GHAL MADWAR DISA' SNIN. HUWA HALLA L-KARIGA TIEGHU GHALL-HABTA TA' SETTEMBRU TAL-1938. FI ZMIENU L-QASAM MEXA L QUDDIEM HAFNA U ORGANIZZA RU-HU F'DIVERSI HWEJJEG, U GHALHEKK IT-TELFA TIEGHU MA SETGHETX MA TINHASSX, AVOLJA HUWA BAQA' JZUR IL-QASAM TA' SPISS UKOLL WARA LI LAHAQ QASSIS. WARA SPIRIDIONE SAMMUT, INSIBU BHALA R-RABA' SUPERJUR PARTIKULARI TAL-QASAM LIL GUZEPPI BALZAN, SOĠJU MINN BIRKIRKARA LI KIEN JOQGHOD TAS-SLIEMA.

Il-hatra tas-Superjur Guzeppi Balzan jidher li bdiet issehh minnuflh, ghax il-firma tieghu fuq ir-registri ta' l-ekonomija partikulari tibda tidher minn Ottubru tal-1938. Idda Guzeppi Balzan f'it dam imexxi l-qasam. Anqas minn sentejn wara, f'Lulju tal-1940, xahar wara li bdiet il-gwerra, huwa ntbaghat b'xoghoj f'Likandra, billi kien jahdem it-tarzna. Ghalhekk il-qasam ta' Hal Balzan safa ghal darb'ohra minghajr superjur. Mhux hekk biss, imma s-soċi til-tu wkoll il-post li fih kienu jghom jiltagghu snin shah!

TIBDA L-GWERRA

Dan gara nhar 4-10 ta' Gunju tal-1940, meta l-Italja dahlet il-gwerra kontra l-Ingilterra u Franza, u Malta sabet ruhha fl-egqel tat-taqbid. F'dak il-jum stess, mijiet ta' nies mill-inhawi ta' madwar il-Port il-Kbir, u l-aktar mit-Tlett Ibdiet, hallew djarhom u bdew resqin ifittxu l-kenn fl-irhula tal-kampanja. Hal Balzan kien wiehed mill-irhula l-aktar imfittxa fi zmienu il-gwerra, u l-Balzanin kelliom jistabu b'ghadd ta' rifugjati fi djarhom. Il-hajja tar-rahall ghaddiet minn taqliba kbira, kemm minhabba l-ghaks u l-biza' li gabet maghha l-gwerra, kif ukoll minhabba t-tahlit ta' nies min-nahiet t'isfel.

Il-grajja tal-Museum f'Hal Balzan ukoll tidhol f'fazi g'dida, fazi li, minkejja z-zminijiet koroh, mhijex daqshekk kerha daqschemm forsi wiehed jahseb. Id-dar ta' hdejn il-Knisja li fih kienu jiltagghu s-soċi sabieix ighallmu d-duttrina u li, flimkien ma' dik ta' magenbha, serviet ta' qasam sa mill-ftuh tal-Museum f'Hal Balzan fl-1923, imtliet bir-rifugjati, u ghalhekk il-membri kelliom ifittxu band' ohra. Imma l-Bambin malajr

ipprovdiehomm imkien iehor fejn iwettqu l-hidma taghhom, ghal-kemm f'ingas kumditu. Is-soċju Frangisku Vassallo offriehom li jiltagghu ghandu f'zewgt ikmar li huwa kellu fi Sqaq Nru. 1 ta' Triq il-Kbira, hdejn il-Madonna tar-Rummiena. Hemmhekk, Frenċ kien jahdem ta' mastrudaxxa matul il-gurnata; ghaj fil-ghaxija, imbaghad, kien jiknes u jhejji l-post halli jingabru hu u shabu sabieix ighallmu d-duttrina u flimkien jaghmiu l-assenjatur.

Il-Kappillan, Dun F.S. Zahra, ma naqasx li jaghti s-sehem tieghu wkoll billi lis-soċi offriehom li jiltagghu fl-knisja z-zghira tal-Lunzjata. Fil-fatt, f'din il-knisja saru xi ċerimonji tal-Maghzulun u tal-Kandidati fi zmienu il-gwerra. B'hekk naraw li minkejja l-hafna skomdi u taqtigh ta' qalb li gabu maghom dawk z-zminijiet imwieghra, il-hidma Museumina baqghet sejra xorta wahda f'hinijiet meta l-attakki horox tal-ghadu kienu jehdew xi ftit.

FI ZMIEN IS-SUPERJUR FREDU BUHAGIAR — 1940-1947

Tabilhaqq li s-snin tal-gwerra ma kenux mis-sbieh; b'danakollu, ghal-Museum ta' Hal Balzan swew, biex nggid hekk, ta' qawmien u ta' hajja g'dida, billi fost il-hafna rifugjati li gew joqogghu fir-rahall kien hemm ghadd ta' soċi u membri ohra minn diversi oqsma Museumini. Fosthom insibu lill-ewwel Superjur Generali tas-Socjeta', Eugenio Borg (1886-1967), li flimkien ma' niesu gie joqghod f'dar quddiem is-Sorijiet Frangiskani. Insibu wkoll, fost ohrain, lill-ahwa Delicata — Salvatore, John u Victor; Fredu u William Buhagiar; Frans Gatt, Joseph Cassano, u Charles Parascandolo. Dawn ta' l-ahhar huma tnejn mis-soċi

prezenti tal-qasam ta' Hal Balzan. Dawn barra hafna ohrain li llum m'ghadhomx membri fis-soċjeta'.

Tul is-snin tal-gwerra, dawn kollha kienu jaghmlu sehem mill-qasam ta' Hal Balzan, u fil-fatt kien wiehed minnhom — is-Superjur Fredu Buhagiar — li ngħażej b'hal Superjur Partikulari tal-qasam wara Guzeppi Balzan. Is-Superjur Fredu Buhagiar, li għadu sal-lum membru fis-Socjeta', huwa Bormliż u kien gie rifugjat Hal Balzan flimkien mal-familja tieghu ghand wahda mill-graba taghom, oht il-Kappillan Sisner, li kienet toqghod fi Triq Idmejdja il-hatra tas-Superjur Fredu Buhagiar bhala l-hames Superjur Partikulari tal-qasam bdiet issehh minn Awwissu tal-1940.

Fi zmienu il-gwerra ftit hemm x'wiehed isemmi; biss nafu li saru hames ċerimonji fl-knisja z-zghira tal-Lunzjata. Saru tnejn tat-tfal Maghzulun, wahda nhar il-21 ta' Settembru 1941 u ohra nhar il-22 ta' Awwissu 1943; u saru tletha tal-Kandidati, wahda fl-21 ta' Settembru 1941, ohra fl-1942, u ohra fl-22 ta' Awwissu 1943.

Post Gdid

Hekk kif intemmet il-gwerra, is-Superjur Buhagiar u l-membri l-ohra malajr hasbu sabieix jiksbu post imdaqas u jghammruh bhala qasam Museum. Huma kelliu lill-Kappillan, u dan offriehom b'kera dar, proprjeta' tal-Knisja, fi Triq it-Tliet Knejjes. Il-post għoġġobhom, u hekk bdew jirrangawh u jaghmlulu t-tiswijiet mehtiegi. Il-post haduh ufficjalment fl-21 ta' Jannar tal-1945. Huwa l-istess wiehed li sal-lum għadu jservi ta' qasam Museumin għat-tagħlim tad-duttrina, għalkemm min jarah illum ma jghidx li huwa dak stess ta' tmienja w ghoxrin sena ilu. F'dan il-qasam il-gdid saru xi ċerimonji wkoll fi zmienu is-Superjur Buhagiar. Saret wahda tal-Maghzulun nhar 1-10 ta' Frar 1946, u tnejn tal-Kandidati — wahda fl-14 ta' Lulju 1946 u ohra fl-19 ta' Novembru ta' l-istess sena.

Ma' tmien il-gwerra wkoll, uhud mill-membri li tul dawk is-snin kienu jigu fil-qasam ta' Hal Balzan ma baqghux jattendu iżjed f'dan il-qasam; dawk li sabu jikru Birkirkara x'aktarx nizzu fil-qasam ta' hemm. Terga', fi zmienu il-gwerra, f'Birkirkara n'fetah qasam gdid — dak imsejjah 'ta' Fleur-de-Lys'. Wiehed mis-superjuri ta' dan il-qasam li qed insemmu kien Fredu Buhagiar, li temm il-hatra tieghu bhala Superjur Partikulari tal-qasam ta' Hal Balzan f'Lulju tal-1947.

FI ZMIEN IS-SUPERJUR FRANCESCO ZAMMIT — 1947-1952

Wara s-Superjur Fredu Buhagiar, lahaq Francesco Zammit minn H'Attard bhala s-sitt Superjur Partikulari tal-qasam ta' Hal Balzan. Is-Superjur Zammit għadu wkoll membru tas-Socjeta' u llum iharreg il-kariga ta' Assistent Segretarju Generali tal-Ghaqda Museumina. Il-hat-

ra ta' Francesco Zammit bhala Superjur Partikulari tal-qasam bdiet issehh mit-30 ta' Lulju tal-1947.

Ta' min isemmi li minn din is-sena l-quddiem ir-registru ta' l-Atti tal-Qasam jaghtina t-tagħrif kollu mehtieg għall-grajja taghna, ghax il-membri hadu hsieb li jtnizzu l-attivitajiet u l-grajjet ewlenin li minnhom ghadda l-qasam tul iż-zmien. Harsa hafifa lejn dan ir-registru turina li fil-zmien li dam imexxi l-qasam is-Superjur Zammit saret ċerimonji tat-tfal Maghzulun kull sena — jgħifieri fl-25 ta' Jannar 1948; fl-24 ta' Lulju 1949; fl-21 ta' Mejju 1950; u fl-22 ta' April 1951. Saru wkoll zewg ċerimonji tal-Kandidati — wahda nhar il-25 ta' Settembru 1949, u l-ohra nhar it-8 t'Ottubru 1950.

Zjajjar ta' Dun Gorg

F'dan iż-zmien insibu wkoll diversi zjajjar lill-qasam mill-Fundatur. Dan ma jfissirx li qabel ma kienx jigi; anzi Dun Spir qallna li l-qasam ta' Hal Balzan kien wiehed mill-oqsma li Dun Gorg kien iħobb iżur. Fost ohrain, insibu li Dun Gorg żar il-Museum nhar it-13 ta' Novembru 1947 u nhar is-16 ta' Awwissu 1948. Fl-żewg okkażjonijiet huwa gabar it-tfal fuq il-bejt tal-qasam — haġa li kien iħobb jaghmlha hafna — u għamlilhom lezzjoni. Ninnutaw ukoll zjajjar ohra ta' Dun Gwann Briffa, l-Assistent Ekkleżjastiku li jlehu hsieb il-Ghaqda tal-Museum.

Attivitajiet ohra

Attività li bdiet issir għall-ewwel darba f'Hal Balzan fi zmienu is-Superjur Zammit hija l-Quddiesa ta' kull nhar ta' Hadd għat-tfal fl-Knisja Parrokkjali. Dil-quddiesa saret għall-ewwel darba fl-9 ta' Novembru tal-1947. Għall-bidu kien jigi jquadres patri Karmelitan, imma aktar tard il-quddiesa bdiet issir mill-qassisin tal-Parroċċa, kif għadha sal-lum. Fl-14 ta' Novembru tal-1948, f'għeluq is-sena mit-twaqqif tal-Quddiesa tat-tfal, saret quddiesa fl-Knisja għall-bżonnijiet tal-benefatturi kollha hajjin u mejtin. Is-Socjeta' Museumina minn dejjem hasbet f'dawk li xi darba jew ohra jkun għenuha b'xi mod jew iehor.

Fl-23 ta' Lulju tal-1949, bdiet issir ukoll laqgħa għaz-zgħażaġ kollha li ma jattendux il-Museum, biex b'hekk il-kelma t'Alla żgur tixtered fost il-klassijiet kollha tan-nies, skond ix-xewqa ta' Dun Gorg. Għalkemm din il-laqgħa ma kelliex suċċess mill-bidu, illum nistghu ngħidu li hija wahda mill-attivitajiet ewlenin li l-qasam ta' Hal Balzan jorganizza għall-barranin.

Ta' kull sena wkoll, nhar id-29 ta' Settembru, bdiet issir quddiesa fl-artal ta' San Mikiel fl-Knisja Parrokkjali. San Mikiel huwa d-Difensur tas-Socjeta' u l-jum tal-festa tieghu huwa mħares bil-kbir mill-Ghaqda Museumina kollha.

Fl-28 ta' Diċembru tal-1949 sar festin fl-qasam li Dun F.S. Zahra li kien wasal b'fex itemm il-hatra tieghu bhala Kappillan tal-Parroċċa. Id-diskors ta' l-okkażjoni sar mis-Superjur Francesco Camilleri. Wara nqara indirizz minn Aspirant tal-qasam, u mbagħad wiehed mill-Maghzulun offra lir-Rev. Kappillan rigal f'isem il-membri kollha. Tul is-27 sena li dam Kappillan, Mons. F.S. Zahra ta għajjnuna tieghu kollha lill-qasam tal-Museum li, nistghu ngħidu, twieled u kiber tul il-parrokat tieghu. Fl-20 ta' Jannar tal-1950, imbagħad, sar festin iehor lill-Kappillan il-gdid, Dun Guzepp Minuti.




Minn dan il-bieb ighaddu mal-150 tifel kuljum sabieix jiltagghu kif igibu ruhhom ta' Insara u ta' ċittadini tajba.

F'dik is-sena t-tagħlim tad-duttrina kelliu jleqaf għal kwazi xahar shih. Fl-11 ta' Settembru 1950 il-Kappillan ordna lis-soċi sabieix iwaqqfu d-duttrina lit-tfal minhabba li f'Malta kienet qed tixtered il-paraliżi. Id-duttrina regghet bdiet nhar is-6 ta' Ottubru.

Francesco Zammit dam superjur tal-qasam ta' Hal Balzan sas-17 ta' April 1952 minn fejn gie trasferit għal dak ta' Tas-Sliema. Warajh lahaq Victor Delicata. Il-jum ta' qabel, is-soċi għamlu festin ċkejken lis-Superjur Zammit li fih tkellem is-superjur il-gdid. Imbagħad għamel kelmtajn is-Superjur Zammit innifsu u wera x-xewqa tieghu li l-qasam jibqa' miexxi l-quddiem u l-membri jibqgħu josservaw ir-regola. Għalaq il-festini is-Superjur Pawlu Cutajar.

(Jissokta)



Il-Museum tas-subien — Nru. 25, Triq it-Tliet Knejjes. Dan il-post beda jservi ta' qasam Museum in fl-21 ta' Jannar 1945.

ARS VITREA

Prop.: JOSEPH LICARI

MANUFACTURERS OF MIRRORS
ENGRAVERS AND SAND BLASTERS ON GLASS
BEVELLERS AND POLISHERS OF GLASS

245, FLEUR DE LYS RD., BIRKIRKARA
Telephone: 40323 Cables: Jolice-Malta